

મહાત્મા ગાંધીની
જિંવ્યવાણી



પ્રકાશક

ગાંધી લિટી-પુસ્તક ભંડાર.

એજંટ—

મેઘજી હીરજી,
પાયધુની—મુંબાઈ.

મહાત્મા ગાંધીની
દિવ્યવાણી



સંગ્રહ-કર્તા
ઉદયલાલ કાશલીવાલ



અનુવાદક,
લલિતરાય-જદવજી વ્યાસ



પ્રથમ સંસ્કરણ



વૈશાખ ૧૯૭૫



મુદ્રય બે આના

ગુજરાત વિદ્યાપીઠ ગ્રંથાલય
અમદાવાદ
ગુજરાતી કોપીરાઈટ-ગ્રંથાલય

પ્રકાશક,
ઉદયલાલ કાશલીવાલ,
ગાંધી હિંદી-પુસ્તક ભંડાર;
કાલબાદેવી-મુંબઈ.



મુદ્રક,
ચિંતામણ સખારામ દેવજી,
મુંબઈ-વૈભવ પ્રેસ, સેન્ટ્રલ રોડ
ગિરગાંસ મુંબઈ.

विरलाः परकार्यरताः

परदुःखेनापि दुःखिता विरलाः ।

“ विरलाः सत्याग्रहिणः

पतितजनोद्धारमानसा विरलाः ॥ ”

स्पृहणीयाः कस्य न ते,

सुमतेः सरलाशया महात्मानः ।

त्रयमपि येषां सदृशं

हृदयं वचनं तथाचारः ॥

અનંત આત્મ-બલ
પ્રાપ્ત કરવાને માટે
દેશ-બંધુઓના કર-કમલોમાં
સાદર
સમર્પિત.

ભારતની માત્ર એકજ વિભૂતિ મહાત્મા ગાંધીને
 આપણા પ્રિય દેશબંધુઓ પ્રતિ આદેશ છે કે તેઓ
 આપણા ગરીબ ભારતના ઉદ્ધારને માટે નીચે
 પ્રમાણે—

સ્વદેશી વ્રત

ધારણ કરે.

“ પરમેશ્વરને સાક્ષી રાખીને હું સંપૂર્ણ
 શ્રદ્ધાચુકત હૃદયે પ્રતિજ્ઞા કરું છું કે આજથી હું
 ભારતમાં પેદા થયેલા રૂ, રેશમ અને ઉનના
 ભારતમાંજ બનેલાં કપડાંથી માત્ર કામ
 ચલાવીશ અને વિદેશી કપડાંનો ઉપયોગ
 નહિં કરું, મારી પાસે જે વિદેશી કપડાં હશે
 તે સર્વનો હું નાશ કરીશ. ”

મહાત્મા ગાંધીની દિવ્યવાણી.



—અમારા બંધુઓને જો ઈશ્વર અને આત્માના અસ્તિત્વમાં વિશ્વાસ હશે તો તેઓ સહજમાં સ્વિકારશે કે શાસકો અમારા શરીરના માલિક છે, એને ગમે તો ક્રોધ કરે, દેશ નિકાલ કરે, અથવા તો ફાંસી પર લટકાવે પરંતુ દેશના નિવાસીઓના મન, આકાંક્ષાઓ, અન્તઃકરણ અને આત્મા; સદા સર્વદા આકાશમાં ઉડનાર પક્ષીઓની માફક સ્વાધીન છે. તિફલમાં તિફલ બાલુ પણ ત્યાં સુધી નહિ પહોંચી શકે.

—જોને ઈશ્વર શીવાય કોઈ બીજો આધાર નથી તે જાણતો પણ નથી કે સંસારમાં પરાભવ એવી કોઈ વસ્તુ છે.

—જો સંસાર ને આત્માના અસ્તિત્વનો વિશ્વાસ હોય તો આ વાત સદા ધ્યાનમાં રાખવી જોઈએ કે શરીરબલના કરતાં આત્મબલ અનેકગણું શ્રેષ્ઠ છે. આ પ્રેમનો એ પવિત્ર સિદ્ધાંત છે! કે જેનાથી પર્વતો ડગી જાય છે.

—ભારત આત્મબલથી સર્વ કાંઈ જીતી શકે છે. આત્માની શક્તિ આગળ શરીરની શક્તિ તુલ્યવત્ છે.

—આત્મા નું જ્ઞાન પ્રાપ્ત કરવું તે અમારું સૌથી પહેલું અને આવશ્યક કર્તવ્ય છે. આત્મજ્ઞાન ચરિત્ર દ્વારા પ્રાપ્ત થાય છે. ચરિત્રવાન વ્યક્તિ સત્ય, અહિંસા, બ્રહ્મચર્ય, અસ્તેય, અપરિગ્રહ, નિર્ભયતા આદિ વ્રતોનું પાલન કરતી દેખાય છે. તે પ્રાર્થના કરતાં પણ સત્ય નહિ છોડે, પોતે મરશે પણ બીજાને નહિ મારે. સ્વયં દુઃખ સહશે પણ અન્યને નહિ દેશે.

—જે અહિંસા ધર્મનું પુરેપૂરું પાલન કરે છે. એના ચરણોમાં આખો સંસાર આવીને પડે છે. આસ-પાસના જીવો પર પણ એનો એવો પ્રભાવ પડે છે કે સાપ અથવા બીજાં ઝેરી જાનવર પણ તેને કાંઈ હાની કરતાં નથી.

—અહિંસાનો વાસ્તવિક અર્થ એ છે જે તમે કોઈ મનુષ્ય (પ્રાણી) નું ચિત્ત ન દુષ્ટાવો, અને તમે જેને પોતાના શત્રુ સમજતા હો તેના સંબંધમાં પણ હૃદયમાં કાંઈ ખરાબ ભાવ ન રાખો. જે મનુષ્ય અહિંસાના સિદ્ધાંત પર ચાલે છે, તેનો કોઈ શત્રુ રહેતોજ નથી.

—જીવન દાન સર્વ દાનથી વધારે છે. જે મનુષ્ય ખરી રીતે જીવન દાન કરે છે, તે સર્વ પ્રકારની શત્રુતાનો નાશ કરે છે. તે પરસ્પર ઉત્તમ વિચારો અને ભાવોને માટે માર્ગ તૈયાર કરે છે.

—સત્યથી મહાન કોઈ ધર્મ નથી અને “અહિંસા-પરમોધર્મઃ”, થી મહાન કોઈ આચાર નથી.

પ્રાયઃ નિર્બલ મનુષ્ય પર બળવાન મનુષ્ય અત્યાચાર કરતાં દેખાય છે, નિર્બળ હારી જાય છે. તેથી તેની કાંઈ અનીતિ સિદ્ધ નથી થાતી કે બલવાનની નીતિ સિદ્ધ નથી થાતી. દુરાગ્રહી સાધનોનો વિચાર નથી કરતો. તેનું લક્ષ્ય યોગ્ય અથવા અયોગ્ય કારણોથી કેવળ પોતાની ઇચ્છિત સિદ્ધિ તરફ જ વળેલું હોય છે. આ ધર્મ નથી અધર્મ છે. ધર્મમાં કોઈ અસત્યતા નથી હોતી, કઠોરતા નથી હોતી કે હિંસા નથી હોતી. ધર્મનું માપ તો પ્રેમથી, દયાથી, અને સત્યથી જ થાય છે. તેના ત્યાગથી પ્રાપ્ત થતું સ્વર્ગ પણ નિંદ છે. સત્યનો ત્યાગ કરવાથી ભારતને સ્વરાજ્ય મળતું હોય તો તે કંઈ જ કામનું નથી. તેના પરિણામે પ્રજાનો નાશ જ છે,

—જ્યાં સત્ય છે અને જ્યાં ધર્મ છે કેવળ ત્યાંજ વિજય છે. ભારત વર્ષમાં “ શરીરખળ સત્ય છે ” એ સૂત્ર માન્ય નહિ થાય પરંતુ ‘ સત્યમેવજયતે ’ એજ સૂત્ર નિઃસંશય આદરણીય થશે.

—સત્ય અને અહિંસાજ અમારું ધ્યેય છે. અહિંસા-પરમોધર્મ: થી મહાન શોધ દુનિયામાં ખીજી નથી. જે ધર્મમાં જેટલી પણ થોડી હિંસા છે, તે ધર્મમાં તેટલું સત્ય પણ વધારે છે એમ સમજવું જોઈએ. આપણે અગર જો ભારતનો ઉદ્ધાર કરી શકીએ તો કેવળ તે સત્ય અહિંસાથીજ કરી શકીએ.

—સત્યનો કદી પણ નાશ નથી થતો.

—હું વિશ્વાસપૂર્વક માનું છું કે ધર્મવિનાનું જીવન, સિદ્ધાંત વિનાનું જીવન બને છે. અને સિદ્ધાંત વિનાનું જીવન તે સુકાનવિનાના ઝાણુ જેવુંજ છે. જે રીતે સુકાન વિનાનું ઝાણુ અહિંથી તહિં ભટકતું ફરશે, અને કદી પણ ઉદ્દિષ્ટ સ્થાન પર્યન્ત નહિ પહોંચે તેવીજ રીતે ધર્મહીન મનુષ્ય પણ સંસાર સાગરમાં અહિંથી તહિં ભટકતો ફરશે અને કદી પણ પોતાના ઉદ્દિષ્ટ સ્થાન પર્યન્ત નહિ પહોંચે.

--જીવનનો એ એક સિદ્ધાંત નકી કયો છે. તે સિદ્ધાંત એ છે કે કોઈ પણ માણસનું--ભણેને તે ગમે તેટલો મહાન કેમ નથી--કોઈ પણ કામ ત્યાં સુધી કદી સફળ કે લાભદાયક નહિ થાય કે જ્યાં સુધી તેને કોઈ પણ પ્રકારનો ધાર્મિક આશ્રય ન હોય. અહિં 'ધર્મ' શબ્દના પ્રયોગનું તાત્પર્ય એ નથી કે તમે સંસારના સર્વ ધર્મગ્રન્થો વાંચીને શીખશો. જે ધર્મમાં મારું તાત્પર્ય છે. તે વાસ્તવિક રીતે મગજ દ્વારા ગ્રહણ કરી શકાતો નથી. પરંતુ તેનો સંબંધ હૃદયની સાથે છે. તે એક એવી વસ્તુ છે જે આપણને પ્રત્યક્ષ તો નથી થાતી પરંતુ આપણમાં તેનું પ્રકટી કરણ થાય છે. એ ધર્મ અમારા લોકોના હૃદયમાં અવશ્ય રહે છે. અને કોઈ લોકોને તો એ હૃદયમાં રહ્યાનું જ્ઞાન થાય છે. અને કોઈને તો તેનું રહેજે જ્ઞાન થતું નથી. પરંતુ તે હૃદયમાં રહે તો અવશ્ય છેજ. આ ધર્મભાવને જોઈએ તો અમે કોઈ જહારની સહાયતાથી જાગ્રત કરીએ અથવા જોઈએ તો આત્મિક ઉન્નતિ દ્વારા જાગ્રત કરીએ પરંતુ જે કોઈ કાર્યને અમે ઉચીત રીતે કરવા અથવા કોઈ એવું કાર્ય કર-

વાને ઈચ્છીએ કે જેના કરવાથી અમારો વિવેક અમને વિવશ કરતો હોય. તો એ સ્થિતિમાં એ ધર્મભાવને જાગ્રત કરવોજ પડશે. અમારા ધર્મશાસ્ત્રોમાં એવા નિયમો બતાવવામાં આવ્યા છે કે જે જીવનના સત્ય-સિદ્ધાંત છે અને જેને અમારે માનવાજ પડે છે.

—જ્યાં ધર્મ નથી ત્યાં નથી વિદ્યા, નથી લક્ષ્મિ, કે નથી આરોગ્ય. ધર્મરહિત સ્થિતિમાં પૂરી શુષ્કતા છે, સદા સર્વદા સર્વ રીતે શુન્યતાજ છે. આ ધર્મ-શિક્ષણને અમે ખોઈ ખેડા છીએ. અમારી શિક્ષણ પદ્ધતિમાં તેનું-સ્થાનજ નથી. આ વાત એવી છે કે જેવી ‘વર વિનાની જન.’ ધર્મને જાણ્યા શિવાય વિદ્યાર્થી કઈ રીતે નિર્દોષ આનંદ પ્રાપ્ત કરી શકે ? આ આનંદ મેળવવા માટે શાસ્ત્રનું અધ્યયન, તેનું મનન અથવા વિચાર અને એ વિચાર અનુસાર અરુપક્ષિત આચરણ આવશ્યક છે.

—જે દેશ હિતનો ભાવ દૃઢ ધાર્મિકતાથી જાગ્રત થતો હોય તો તે ભાવ બહુજ સરસ રીતે ચમકી ઉઠશે.

—વજ્ર સમાન કઠોર હૃદયવાળા પણ આત્મબળના અગ્નિમાં પીગળી શકે છે. આ અતિશયોકિત નથી. ગણિતના આંકડા જેવુંજ છે.

—જુદા જુદા ધર્મ એકજ સ્થાન પર પહોચવાના માર્ગ છે. આપણે જુદા જુદા રસ્તા પકડ્યા તો શું થયું ! તેમાં શું આપત્તિ છે ?

—સત્યાગ્રહ વિશુદ્ધ આત્મશક્તિ છે; આત્મા એ સત્યનું સ્વરૂપ છે. તેને લીધેજ એ શક્તિને સત્યાગ્રહ કહે છે. આત્મા જ્ઞાનમય છે. તેમાં પ્રેમભાવ પ્રજ્વલિત થાય છે. અજ્ઞાનથી કદાચ અમને કોઈ કષ્ટ દેશે તો અમે તેને પ્રેમભાવથી જીતી લેશું. પ્રેમનેજ વશ થઈને સંસાર ચાલે છે.

—સત્યાગ્રહી પોતાના શરીરની પરવા નથી રાખતો, તેજે વાતને સત્ય સમજે છે તેને છોડતો નથી. પરાજય એવા શબ્દ તેના શબ્દ કોષમાં છેજ નહિ. તે શત્રુનો નાશ નથી ઇચ્છતો, શત્રુપર રોષ નથી કરતો પરંતુ તેની ઉપર દયાભાવ રાખે છે.

—જેણે સત્યાગ્રહ માટે સર્વસ્વનો ત્યાગ કર્યો તેણે સર્વ કાંઈ પ્રાપ્ત કરીધું. કારણ કે તેની પાસે સંતોષ એજ સુખ છે. બાકી તે શિવાય સુખ કોણ મેળવ્યું છે ? અન્ય સુખ મૃગજલ સમાન છે. જેમ જેમ તેની નજીક જવાનો યત્ન કરીએ તેમ તેમ તે દૂર જતું જાય છે.

—સત્યાગ્રહી તેજ થઈ શકે છે કે જેની ધર્મમાં સત્ય નિષ્ઠા હોય. “ મુખમેં રામ બગલમેં છુરી ” ને નિષ્ઠા ન કહી શકાય, ધર્મને નામે ઉલટાં કામ કરવાં તે ધર્મ નથી.

—દયાબલજ આત્મબલ અથવા સત્યાગ્રહ છે. અને એ બલની સિદ્ધીનાં પ્રમાણો ડગલે ને પગલે મળે છે. જો એ બલ નહોત તો પૃથ્વી ક્યારની એ રસાતલ પહોંચી ગઈ હોત.

—તલવારના ધા સહેવામાંજ બહાદુરી છે. તલવાર ચલાવવામાં જરા પણ (બહાદુરી) નથી. મારવાવાળાની કદાચિત ભૂલ હશે તો તે ભૂલ હમેશ તેને ખટક્યાજ કરશે; કે મેં હત્યાનું પાપ કર્યું છે. પણ મરવાવાળાએ ભલેને ભૂલથી મૃત્યુ અંગીકાર કર્યું હોય તો પણ તેનો વિજય જ છે. સત્યાગ્રહ અહિંસા ધર્મ છે. અને તેને માટેજ તે સદા સર્વદા સર્વત્ર ધન્ય છે, ઈષ્ટ છે. શસ્ત્રબળ હિંસાત્મક છે. તેને લીધે તે બધા ધર્મોમાં નિંદા ગણવામાં આવ્યું છે. શસ્ત્રબળ ધારણ કરનાર પણ પોતાના પ્રયોગની બહુજ મોટી સીમા આંકે છે; પરંતુ સત્યાગ્રહને માટે

કોઈ સામા કે મર્યાદા છેજ નહિ. અને જે તેની મર્યાદા છે તે તે કેવળ સત્યાગ્રહીની તપશ્ચર્યા એટલે દુઃખ સહન કરવાની શક્તિની (સીમા છે).

—સત્યાગ્રહ એક એવી તલવાર છે કે જેની સર્વ બાજુએ ધાર છે. એનો ઉપયોગ દરેક રીતે થઈ શકે છે. તે એક ટીપું પણ લોહીનું રેડ્યા શિવાય ચલાવનારું કલ્યાણ કરે છે અને જેની ઉપર તે ચલાવવામ આવે છે તેનું પણ કલ્યાણ કરે છે. તેનું પરિણામ બહુજ ગૂઢ અને ગહન આવે છે. તેમાં નથી મોસો મંડાતો કે નથી તેને કોઈ ચોરી શકતું. સત્યાગ્રહી તલવારને માટે નથી કોઈ મ્યાનની જરૂર કે ઈથી કોઈ તેને જબરજસ્તીથી પડાવી શકતું.

—સાચો વીર તેજ છે કે જે ગોળીઓના વર્ષાદમાં પણ પોતાના સ્થાન ઉપર દઢતાથી ઉભો રહે. રાજા અપરીષ એવાજ વીર હતા. તે પોતાના સ્થાન ઉપર બેસી રહ્યા અને દુર્વાસાએ જે બુરામાં બુરું ક્રવા મુચ્છ્યું તે સર્વ કાંઈ કરી લીધું. પરંતુ તેણે એક આંગળી પણ ઉંચી ન કરી.

—એમ કહેવું બીલકુલ ખોટું છે કે આ એક એવું બલ છે કે જેનો પ્રયોગ માત્ર દુર્જલોએ ત્યાં સુધી કરવો કે જ્યાં સુધી તે પત્થરનો જવાબ પત્થરથી ન દઈ શકે. આ જામ ઈંગ્લેન્ડ શબ્દની અપૂણ્યતાને કારણે ઉત્પન્ન થાય છે. જે લોકો પોતે પેતાને દુર્જાન સમજે છે તેને માટે તે પ્રયોગ કરવો જ નસંભવિત છે. પ્રભાવોત્પાદક રૂપથી માત્ર તેજ માફા સત્યાગ્રહી થઈ શકે છે કે જે એમ સમજતા હોય કે માણસમા કોઈ એવું બળ પણ છે કે જે તેની પશુત્તિ કરતાં શ્રેષ્ઠ છે. અને પશુવૃત્તિને તે શ્રેષ્ઠ બલથી દબાવું પડે છે. અધિકારમાં પ્રકાશ જે કામ કરે છે તે જ કામ કઠોરતા કે જબરજસ્તી માટે અને ટુંકમાં સર્વ પ્રકારના અત્યાચાર માટે આ સત્યાગ્રહ કરે છે.

—પશ્ચિમની અથવા યુરોપીઅન સભ્યતા કાંઈ વસ્તુ જ નથી. ફક્ત એક આધુનિક સભ્યતા છે; જે શુદ્ધ ઐહિક છે.

—પશ્ચિમની સભ્યતા નિરીક્ષરી છે જ્યારે ભારતનો સૈશ્વરી. આ અન્તરને સમજીને ભારત ભૂમિન હિતેચ્છુઓએ આપણી સભ્યતાથી એ પ્રમાણે અંકિત રહેવું જોઈએ કે જેમ માતાથી બાળક અંકીત રહે છે.

—સભ્યતા એ એવા આચરણનું નામ છે, કે જેનાથી મનુષ્ય પોતાનું કર્તવ્ય પાલન કરતો રહે છે. નીતિનું પાલન કરવું આપણા મન અને ઈન્દ્રિયોને વશ રાખવાં; એમ કરવાથી આપણે આપણને પોતાને ઓળખી શકીએ છીએ. આ જ સભ્યતા છે; તેથી જે વિપરિત છે તે અસભ્યતા છે.

—ભારતની સભ્યતા નીતિની દૃઢતા કરવા તરફ છે; પાશ્ચાત્ય સભ્યતાનું વલણ અનીતિ દૃઢ કરવા તરફ છે.

—મારી ધારણા છે કે ભારતે જે સભ્યતાને જન્મ દીધો હતો તેની ખરેખર વિશ્વની કોઈ પણ સભ્યતા નથી. અમારા પૂર્વજે જે બીજ વાવી ગયા છે તેથી સમાન થઈ શકે તેવી આ સંસારમાં કોઈ પણ વસ્તુ નથી. રોમ નો નાશ થઈ ગયો, યુનાનનું નામ નાબુદ થઈ ગયું. ફિરૌનનું સામ્રાજ્ય રસાતલ ગયું, જાપાન પશ્ચિમના ફ્રાંસામાં ફસાઈ ગયું. અને ચીનની તો વાતજ કાંઈ કહી શકાતી નથી; પરંતુ ભારતના પાંદડા ખરી જતાં છતાં પણ તેનું થડ મજબુત છે.

—અમે પ્રાચીન જાતિનાં સંતાન છીએ. રોમ, યુનાન, મિત્ર ઇત્યાદિ દેશની સભ્યતાના નાશના અમે સાક્ષી

છીએ. અમારી સભ્યતામાં સમુદ્રના પાણીની માફક મોજાંઓ આવે, ઉંછળે, પરંતુ તે સમુદ્રની માફકજ અચળ અને નિશ્ચળ છે. અમારા દેશમાં પૂર્ણ સ્વતાંત્ર રહેવાની સર્વ સામગ્રી મળી શકે તેમ છે. અહિં મહાન પર્વતો છે, સૌન્દર્ય છે, તેનાં સંતાન પરાક્રમનો આદર્શ રાખી ગયાં છે. આ દેશ તપશ્ચર્યાનો ભડાર છે, અહિં સર્વ ધર્મો સાથે રહે છે. સર્વ દેવી દેવતાઓની પૂજા થાય છે. એવી દશામાં કોઈ અસૌકિક કાર્ય કરીને જો અમે સંસારને શાંતિ પ્રાપ્ત ન કરાવીએ તો અમે અમારા વંશને લજ્જવીશું.

—અમે સદાચાર દ્વારા ઈશ્વરના કૃપાપાત્ર થઈ જઈએ, તો પછી તેની પ્રતિજ્ઞા પ્રમાણે અમને કોઈ પણ વાતની ખામી નહિં રહે. આજ સાચું અર્થશાસ્ત્ર છે. તમે અને હું એને પ્રેમપૂર્વક અંગીકાર કરીએ અને દૈનિક વ્યવહારમાં એનું આચરણ કરીએ.

—સદાચારી પુરૂષ બ્રહ્મચર્ય પાલન કરતાં જ્યાં સુધી સંભવિત હોય ત્યાં સુધી પોતાનાં બળ વીર્યનું રક્ષણ કરશે. તે કદી ચોરી નહિં કરે, લાંચ નહિં લેશે, બીજાનો કે પોતાનો સમય વ્યર્થ નહિં વીતાવે, અકારણ

ધન સંચય નહિ કરે; એશ આરામની વૃદ્ધિ નહિ કરે; અને આવશ્યક વસ્તુઓને કેવળ સુખ ચેનને માટે કામમાં નહિ લેશે. તે સાદામ્નથી રહીને આ વાતનો દૃઢ વિશ્વાસ રાખીને કે હું શરીર નથી પણ આત્મા છું. અને આત્માને મારવાવાળો ‘ખરો લાલ’ સંસારમાં કોઈ પણ પેદા થયોજ નથી. આધી, વ્યાધી, ઉપાધીના ભયથી રહિત થઈને ચક્રવર્તિ રાજનો વૈભવ કે જાહેજલાલી અથવા અભિમાનથી અંધ ન થઈને નિર્ભયતાપૂર્વક પોતાનાં સારાં કાર્યો કરે છે.

—મારી દૃઢ ધારણા છે કે કોઈ પણ માણસ ત્યાં સુધી કોઈ પણ મોટું કામ, કે રાષ્ટ્રોન્નતિ કરવાને સમર્થ નથી થાતું કે જ્યાં સુધી તેનું સત્ય આચરણ ન હોય અને તેનાં વચનોની તેને કીંમત ન હોય.

—જે લોકો જાતીય સેવા કરવા ઇચ્છતા હોય કે જે લોકો જીવનનો વાસ્તવિક આનંદ લેવા ઇચ્છતા હોય,—ભલે તે વિવાહિત હોય કે અવિવાહિત હોય તેણે હમેશાં અદ્વયર્થપૂર્વક જીવન વ્યતિત કરવું જોઈએ.

—ખાવા પીવામાં અને વૃત્તિઓને સંતોષવામાં અમે પશુઓની સમાન છીએ, છતાં એ શું તમે ગાય કે

ધોડામાં એટલું અધિક ચાંચલ્ય જોયું છે ? કે જેટલું અધિક ચાંચલ્ય અમારા લોકોમાં હોય છે. શું તમે એમ સમજો છો કે આપણે ખાદ્ય પદાર્થોની સંખ્યાને એટલે સુધી વધારી દેવી કે જ્યાં પોતાની દશાનું પણ ભાન ન રહે; તે વાસ્તવિક જીવન કે સત્યતાનું ચિન્હ છે ?

—ખાવા અને ખોલવાના સંબંધમાં જેણે જીભની ચંચલતાને રોકી લીધી; સમજે કે તેણે સર્વને પોતાને વશ કરી લીધાં.

—નક્કી માનજે કે જો અમારું જીવન સંયમ મય હશે તો અમે ઇચ્છીશું તે પ્રાપ્ત કરી શકશું.

—પ્રાચીન કાળમાં જીવનનો આધાર સંયમ હતો પણ આજ કાલ એનો આધાર આનંદમંગલ છે. એનું ફળ એ મળ્યું કે અમે લોકો બળહીન થઈને કાયર થઈ ગયા છીએ.

—શિક્ષણને આજીવિકાનું સાધન બનાવવું તે મારા વિચાર પ્રમાણે તુચ્છ વૃત્તિ છે. આજીવિકા માટે ઉપાર્જનનું સાધન શરીર છે. તો પછી આત્મા ઉપર તે જોજો શા માટે નાંખવો ?

—મગજમાં ભરેલા જ્ઞાનનો જેટલો અંશ કાર્યમાં વપરાય તેટલાનીજ કાંઈક કિંમત છે. બાકીનો બધો બોળે નકામો છે.

—ભારત વર્ષના ઋષિ મુનિઓ કહી ગયા છે કે વેદાદિ સંપૂર્ણ શાસ્ત્રોનું અધ્યયન કરીને પણ જો મનુષ્યે આત્માને જાણ્યો, યદિ સર્વ બંધનોથી મુક્ત થવાની યોગ્યતા પ્રાપ્ત ન કરી તો તેનું સર્વજ્ઞાન નકામું છે. એથી તો શ્રેષ્ઠ મત એ છે કે જેણે આત્માને જાણ્યો તેણે સર્વ કાંઈ જાણી લીધું. અક્ષરજ્ઞાન શિવાય પણ આત્મજ્ઞાન થવું સર્વથા સંભવિત છે.

—બાલક મને લખતાં, વાંચતાં, શીખતાં, અને સાંસારિક જ્ઞાન પ્રાપ્ત કરવા પહેલાં આ વાતનું જ્ઞાન આપવું આવશ્યક છે કે—આત્મા શું છે? સત્ય શું છે? અને પ્રેમ શું છે? અને આત્મામાં કેવી કેવી શક્તિઓ છુપાઈ રહેલી છે.

—વાસ્તવિક શિક્ષણનું આ એક આવશ્યક અંગ હોવું જોઈએ કે બાળક આ વાતનું જ્ઞાન પ્રાપ્ત કરે કે—જીવન સંગ્રામમાં પ્રેમ દ્વારા ઘૂણા પર, સત્ય

દ્વારા અસત્ય પર અને કષ્ટ સહેવા દ્વારા, બલ પ્રયોગ પર બહુજ સહેલાઈથી વિજય પ્રાપ્ત કરી શકાય છે.

—ભારતવાસીઓએ મશીનથી બનેલું કાંઈ પણ કપડું પહેરવું ન જોઈએ પછી ગમે તો તે યુરોપની મીલમાં બન્યું હોય કે ભારતની મીલમાં બન્યું હોય.

—મશીનો આધુનિક સમ્પત્તાનું મુખ્ય ચિન્હ છે, અને હું તેને સ્પષ્ટ મહા પાપ જોઈ રહ્યો છું.

—મીલોના ખરાબ પૈસાથી જે લોકો કરોડપતિ બની બેઠા છે તેની નીતિ બીજાઓથી સારી નથી હોઈ શકિત. નિર્ધન ભારતને માટે થોડી પણ મુક્તિની આશા છે પણ અનીતિથી બરેલા શ્રીમાન ભારત માટે કાંઈ પણ આશા નથી. પૈસા મનુષ્યને નીચ બનાવી દે છે. અને એની સાથેની જ બીજી વસ્તુ વિષયાસક્તિ છે. એ બંનેનો દશ સર્પદંશથી પણ વધારે ભયંકર છે. સર્પદંશ દેહનો નાશ કરીને શાંત થઈ જાય છે, પરંતુ ધન કે વિષયાસક્તિનો દંશ શરીર, પ્રાણ, મન એ સર્વ કાંઈનું બળીદાન લઈને પણ છેડા મુકતો નથી. તેને માટેજ દેશમાં મીલોની સંખ્યાના વધારાથી આનંદ પામવું વૃથા છે.

—દુષ્ટ ઐહિક ઉદ્યોગ સારો નથી. તેનાથી એશ આરામ અને શોખની નવી નવી યુક્તિઓનું બહાર નીકળે છે. ભારતીય સંસ્થાઓ ઉપર વધારે પડતો આધુનિક ઉદ્યોગ અને કાર્યનો ભાર ન પડવો જોઈએ પરંતુ આર્યાત્વના આદર્શ પર તે સંસ્થાઓને ફરી વાર વાળવી જોઈએ અને તૈયાર કરવી જોઈએ. પુણ્ય અને સત્ કાર્યનું જોડાણું અધિક મહત્વ ભારત વર્ષમાં સમજાય છે તેટલું અધિક વિદેશોમાં કે ક્યાંઈ પણ સમજાતું નથી. બીજા દેશનાં લોકો દશરથને મુર્ખ સમજે છે કારણ કે તેણે પોતાની સ્ત્રીને જે વચન આપ્યું હતું તે પાળ્યું પરંતુ ભારત કહે છે કે વચન તે ‘વચન’ જ છે. આજ ઉત્તમ આદર્શ છે. ઐહિક પ્રયત્ન દોષોત્પાદક છે. ‘સત્યનો અંતમાં વિજય થાય છે.’

—કહેવાય છે કે એક વખત અમારો દેશ દેવતાઓનું નિવાસસ્થાન હતો. પરંતુ જે દેશને કાન ફેડી નાંખે એવી મીલોના કારખાનાંઓના અવાજો અને ઝેરી કાળા ધુંવાડાએ વીકાળ રૂપ ધારણ કરાવ્યું હોય અને ‘અમે ક્યાં જઈએ છીએ’ એ સમજવામાં

અસમર્થ ઘેંટાંઓની માફક ડબ્બામાં હડસેલીને બંધ કરી દેવાથી તપેલાં અને આપણા પોતાના શિવાય દરેક માણસને અબાણુ સમજી કોઈ કોઈ વખત ધક્કા મુકી કરીને પણ ઉતારે થઈ જનારને ઠાંસી ઠાંસીને ભરેલી ગાડીને ખેંચવાવાળાં ઇન્જીન રાક્ષસો જે ભૂમિ ઉપર દોડી રહ્યાં હોય એ દેશમાં દેવતાઓનો નિવાસ અસંભવિત છે.

—સાધારણ રીતે એમ કહી શકાય કે આર્થિક કે ઐહિક સુખની વૃદ્ધિથી કોઈ દિવસ કોઈ પ્રકારની નૈતિક ઉત્તતિ નથી થઈ શકતી.

—જે આર્થિક ઉત્તતિનો અર્થ ભૌતિક સુખોની સીમા રહીત વૃદ્ધિ એમ માનીએ તો મારા વિચાર પ્રમાણે આ ઉત્તતિ દેશની વાસ્તવિક ચિરસ્થાયી ઉત્તતિની બાધક છે. તેનાથીજ અમારે ત્યાં પ્રાચીન કાળથીજ એવો વિચાર ચાલ્યો આવે છે કે ધનેત્પાદક વ્યવસાયોને અધિક વધવા દેવા ન જોઈએ.

—ભારત રેલો, વર્કાલો, અને ડાકટરોથીજ કંગાલ થયું છે. એ ચીજ એવી છે કે આપણે વખત સર જાત્રા ન થયા તો આપણને ચારે તરફથી ઘેરી લેશે

—ડાક્ટરો અમને ધર્મ બ્રહ્મ કરે છે. તેની દવામાં અધિકાંશ ચરબી અને મદિરા મેળવેલ હોય છે. એમાંની એક પણ વસ્તુ હિન્દુ કે મુસલમાનોને ગ્રાહ્ય નથી.

ઔષધાલયો પાપનાં મૂળ છે. તેનાથી લોકો શરીર રક્ષા તરફ બેદરકાર થઈ જાય છે. અને અનીતિની વૃદ્ધિ કરે છે.

—ધરિપતાલ એવું સાધન છે કે જેને શેતાન પોતાના રાજ્યપર અધિકાર રાખવા માટે પોતાનું કામ ચલાવવા માટે ઉપયોગમાં લાવી રહ્યો છે. તેમાં દોષ, ક્રુષ્ટ, પતન અને વાસ્તવિક ગુલામી વધારે સ્થાયી થાય છે. જે ગરમી, ઉપદ્રવ આદિ ઇન્દ્રિયો સંબંધે રોગોને માટે અને ત્યાંસુધી કે ક્ષયને માટે પણ ધરિપતાલ બીલકુલ ન હોત તો અમારામાં ક્ષય કે ઇન્દ્રિયો સંબંધી રોગ બહુજ ઓછા થાત.

—ભારતનું કલ્યાણ એમાંજ રહેલું છે કે છેલ્લાં પચાસ વર્ષોમાં તે જે કાંઈ શીખ્યું છે તે ભૂલી જાય. રેલ, તાર, ધરિપતાલ, વકીલ, ડાક્ટર. અહિં કાંઈપણ રહી જવું ન જોઈએ. અને જે લોકો ઉંચ વર્ગના

કહેવરાવે છે. તેણું વિવેક અને ધર્મ ભાવની સાથે સાદાં ખેડુત જીવનને જીવન દાતા અને સાચું સુખ સમજવું જોઈએ. અને એજ જીવન વ્યતીત કરવું જોઈએ.

—મારી ધારણા છે કે હિન્દુ સમાજ રૂપી ઈમારત અત્યાર સુધી સ્થિર રહેવાનું કારણ એ છે કે એની રચના જાતિભેદ ના નિયમ ઉપર થઈ છે.

—જાતિ ભેદ હિન્દુ ધર્મનું બહુજ મોટું બલ અને મૂલ્ય મંત્ર છે.

—અમારે અસ્પર્શ્યતાની કલ્પનાનો દોષ ધર્મમાંથી અવશ્ય દૂર કરવો પડશે. તેના વિના પ્લેગ વિગેરે રોગોનું મૂળ નહિ કપાઈ શકે.

—અત્યજ્ઞેના ધંધામાં નીચતાની કંઈજ વાત નથી. ડોક્ટર અને અમારી માતાઓ પણ એવું કામ કરે છે.

—જો અમારા લોકોમાં પોતાની દેશી ભાષા પર શ્રદ્ધા નથી રહી તો તે એવી જાતનું લક્ષણ છે કે અમારા લોકોમાં પોતાના પ્રત્યેજ શ્રદ્ધા પોતાના પ્રત્યેજ

વિશ્વાસ નો અભાવ છે. આ અવશ્યમેવ નાશનું ચિહ્ન છે. જે અમને અમારી માતા જે ભાષા બોલે છે તે પ્રતિ માન નહિ હોય તો અમારું રાષ્ટ્ર કદીજ સ્વરાજ્ય ભોગવી નહિ શકે.

—આપણે યુરોપીઅન ઢંગ પર બહુજ ચાલવા લાગ્યા છીએ. અને એને લીધે આપણુ લોકોએ પોતાનું ધણુંજ આત્માભિમાન નષ્ટ કરી નાંખ્યું છે. અમેઆપણે ઈંગ્રેજીમાંજ વિચાર અને વાર્તાલાપ કરીએ છીએ. આ પ્રકારે આપણે આપણી દેશી ભાષાઓને દરિદ્ર કરતા જઈએ છીએ. આપણી માતૃભૂમિની સેવા કરવા માટે ઈંગ્રેજી જ્ઞાન એટલું બધુ આવશ્યક નથી.

—જે આપણને આપણી ભાષા ઉપર અરચી હોય, આપણાં જે કપડાં સારાં ન લાગે, આપણા પહેરવાનો પોષાક ખરાબ લાગે, આપણી ચોટલીથી આપણે શરમાઈએ, આપણું વાતાવરણ અને ભોજન સારાં ન લાગે, આપણાજ માણસો આપણી સાથે રહેવાને યોગ્ય ન લાગે, આપણી સભ્યતા સારી ન લાગે અને વિદેશી સભ્યતા સારી લાગે, સારાંશ એજ કે આપણું બધું એ ખરાબ અને વિદેશી બધું એ સારું તો સ્વરાજ્યનો શું અર્થ છે ?

—સ્વાધીનતા કે ગુલામી મનનો ખેલ છે. જેનું મન સ્વાધીન છે. તે વિજ્ઞાનો ટોપલો ઉપાડતો હોય તો પણ રાજ છે.

—સ્વરાજ્યનો પહેલો આધાર પ્રત્યેક વ્યક્તિ છે. ‘યથા પીન્ડે તથા બ્રહ્માંડે’ આ મહાવાક્ય આ સ્થળે સંપૂર્ણ સત્ય છે. જે અમારા હૃદયમાંજ નિરંતર લડાઈ ચાલતી રહે, જે આપણે આડી રીતે વર્તિયે આપણુ ઇન્દ્રિયો ઉપર અંકુશ રાખવાને બદલે ઇન્દ્રિયો અમારી ઉપર રાજ્ય ચલાવતી હોય તો આપણે માટે સ્વરાજ્યનો અર્થ શું હોઈ શકે ? પહેલું પગથિયું તો એ છે કે આપણે આરી ઉપરજ રાજ્ય કરત શીખીએ. પરિવારમાં શાન્તિ, જાતિમાં એકતા, સુમતિ અને વ્યવસ્થા હોય, ત્યારેજ એમ કહેવાય કે અમારા માં સ્વરાજ્ય ભોગવવાનો ગુણ છે. જે કુટુંબમાં કલહ હોય. ભાઈ ભાઈ સાથે લડે, કુટુંબીઓ એક સાથે ન રહી શકે, સ્વરાજ્ય ભોગવનાર કુટુંબો પણ કલેશ કરી જુદાં થઈ જાય તો આપણે સ્વરાજ્ય ને યોગ્ય કેમ થઈ શકીએ ? જે અમે જ્ઞાતિમાંજ એક બીજા સાથે દ્વેષ પૂર્વક વ્યહવાર કરીએ, જાતિઓ પોતાનાં

કામ કાજ ન ચલાવી શકે, તેમાં કાંઈ વ્યવસ્થા ન હોય, ત લોકોને મોટાઈ જાય, તથા જાતિભાઈઓ સ્વેચ્છા-ચારી હોય, અને આપણે જ એટલું સંકુચીત સ્વરાજ્ય ન ચલાવી શકીએ; તો રાષ્ટ્રીય સ્વરાજ્ય કેમ ચલાવી શકીશું ? પ્રથમ કુટુંબ પછી જ્ઞાતિ અને પછી નગર છે. અમારા શહેરનું શાસન અમેજ ન કરી શકીએ, અમારી ગલીઓ સાફ ન રાખીએ, અમારું ઘર ખંડેર હોય, રસ્તો વાંકો ચુકો હોય, નગરનું શાસન કરનાર બેદરકાર, બેપરવા જવાળા આપનાર અથવા સ્વાર્થી હોય તો અમને વિશેષ સત્તા ગ્રહણ કરવાનો શું અધિકાર છે ?

—સ્વરાજ્ય લેવાને દોડનાર અમે લોકો જ અમા-રુંજ અંગ સાફ ન રાખીએ, નગર ન સુધારીએ, તો સ્વરાજ્યની સેનામાં અમે શું વિજય પ્રાપ્ત કરી લેશું ? નગરમાં શિક્ષણનો વિચાર કરતાં નિરાશા ઉત્પન્ન થાય છે. પોતાનીજ સહાયના બળ ઉપર લોકોને વિદ્યાદાન દેવું એ અમારું પવિત્ર કર્તવ્ય છે. દેશમાં હજારો બાળકો અશિક્ષિત રહે છે અને તેમના શિક્ષણને માટે આપણી નજર સરકાર તરફ લાગી રહી છે. શહેરોમાં

દારૂનું વ્યસન વધ્યે જાય છે. ધરિનીઓની દુકાનો વધ્યે જાય છે. જીગડાની પણ વૃદ્ધી થઈ રહી છે. જો એ બધાનો આપણે પ્રતિકાર નરી શકીએ તો આપણે સ્વરાજ્ય પણ કેવી રીતે જોવ કરી શું. સ્વરાજ્યને

અર્થજ એ છે કે અમે અમારો કારોબાર પોતાની મેજેજ ચલાવીએ. દેખાય છે કે હવે એવો વખત આવી ગયો છે કે આપણા બાળકોના મ્હોં પાસેથી દુધ પણ ચાલ્યું જશે. દુધ મળવું નશીબમાં નહિં રહે.

—જ્યાં સુધી હિન્દુ મુસલમાન કે ખસાઈ સર્વ લોક એક માત્ર ઈશ્વરનેજ પોતાનું લક્ષ્ય નહિં બનાવે, સત્ય માર્ગ પર ચાલવા નહિં લાગે, આપણી પ્રાચીન નમ્રતા પુનઃ ધારણ નહિં કરે અને સ્વાર્થને તિલાંજલિ આપી પરમાર્થનો આશ્રય નહિં લે ત્યાં સુધી રાજ-નીતિમાં ગમે તેટલો પુરુષાર્થ કરે તેનાથી બિલકુલ સુધારો નહિં થાય.

—જ્યાં સુધી આપણી અચક્ષ્ણ શ્રદ્ધા સત્ય, પ્રેમ, અને અહિંસા ઉપર નહિં હોય ત્યાં સુધી આપણે ઉન્નતિ નહિં કરી શકીએ આ વાતને છોડી દઈ જો અમે યુરોપની સભ્યતાનું અનુકરણ કરશું તો અમારો નાશ થઈ જશે.

—જે કોઈ તમને પાણી પાય અને તેના બદલામાં તમે પણ તેને પાણી પાઓ તો તે કાર્ય તમારું કાંઈ હિસાબમાં નથી. શોભા તો તેમાં છે કે, તમારી ઉપર અપકાર કરનાર પર પણ ઉપકાર કરો.

—વાસ્તવિક શોભા તો એજ છે કે અપકારને બદલો ઉપકારથી વાળવામાં આવે.

—અમારા ધર્મનું મૂળ કર્તવ્ય પાલનથી મળી શકે છે. તો તમે સદા તમારા કર્તવ્યનું જ ધ્યાન રાખ્યા કરો. કર્તવ્યપાલનમાં તમને કદી કોઈ માણસથી ડરવાની જરૂર નહિ પડે. તમે કેવળ પરમેશ્વરથી જ બચીત થશો.

—અમે ધર્મબંધનને છોડી દીધું. વર્તમાન યુગના ખાડામાં અમારું સમાજ નાવ પડ્યું છે. કોઈ લંગર રહ્યું નથી તેને લીધે આમથી તેમ પ્રવાહમાં તણાઈ રહ્યું છે.

—આધ્યાત્મિક દૃષ્ટિથી અમારા દેશને ત્યારેજ પ્રાધાન્ય મળશે કે જ્યારે સુવર્ણને બદલે સત્ય, એશ્વર્યને બદલે નિર્ભયતા, દેહાસક્તિને બદલે પરાપકારની સમૃદ્ધિ દેખાવા માંડશે.

—પ્રેમ આત્માનું રૂપ છે. તેનો ગુણ આત્મિક છે. જો પ્રેમમાં અમને વિશ્વાસ હશે તો તે પ્રેમ-શક્તિથી આખા સંસારને અમે હલાવી શકીએ છીએ.

—ઋષ્ટ પૂષ્ટ ૩૦ વર્ષનો યુવક ૮૦ વર્ષના પિતાની સમક્ષ બકરી થઈ જાય છે. આ પ્રેમબલનું લક્ષણ છે. પ્રેમજ આત્માનો ગુણ છે. એ પ્રેમનો ઉપયોગ અમે શ્રદ્ધાપૂર્વક સમરત જાતિ ઉપર કરી શકીએ છીએ. અમે અમારી શ્રદ્ધાને ખોઈ ખેડા છીએ. તેને લીધે આધુનિક તોફાનમાં અમે અમારો પગ સ્થિર નથી રાખી શકતા અને અંહિ તહિં ધક્કા ખાતા ફરીએ છીએ.

—પ્રેમ એ એક એવી જડીબુટ્ટી છે કે જે કદા દુશ્મનને પણ મિત્ર બનાવી દે છે. અને આ બુદ્ધી અહિંસામાંથી ઉત્પન્ન થાય છે. સુષુપ્તિ અવસ્થામાં જે ચીજનું નામ અહિંસા છે તેનું જ નામ જાગ્રતમાં પ્રેમ છે. પ્રેમથી દ્વેષ નાશ પામે છે. મુસલમાન હો કે અંગ્રેજ બધાની સાથે અમારે પ્રેમ કરવો જોઈએ. આ વાતને છોડી દઈને જો અમે યુરોપની સભ્યતાનું અનુકરણ કરશું તો અમારો નાશ થઈ જશે. હું

પ્રાર્થના કરું છું કે ભારતે પોતાની સભ્યતા ન છોડવી તમે નિર્ભય થઇ જાઓ. ત્યાં સુધી તમને જુદી જુદી રીતનો બચ લાગ્યા કરશે ત્યાં સુધી તમે કદી ઉન્નતિ નહિ કરી શકો. કદી વિજય નહિ મેળવી શકો. કૃપા કરીને પ્રાચીન સભ્યતાને ન ભૂલતા. સત્ય અને પ્રેમને કદીજ ન છોડતા. શત્રુ અને મિત્ર સાથે પ્રેમપૂર્વક વ્યવહાર કરજો.

—કેવળ પાડોશીઓ અને મિત્રથીજ પ્રેમ ન કરતા પરંતુ જે લોકો તમારા શત્રુ હોય તેનાથી પણ પ્રેમ કરજો.

उदारचरितनां तु,

वसुधैव कुटुम्बकम् ।

ઉદાર ચરિત પુરુષોને વસુધા આખી પોતાનું કુટુંબ છે.

महात्मा गाँधी

कहते हैं कि “ हिन्दीभाषामें जब तक सारं जनिक काम न होगा तब तक देशकी उन्नति कभी नहीं हो सकती । ” और इस

राष्ट्रभाषा हिन्दी—

की इतिहास, जीवनचरित, आध्यात्मिक, राज-नैतिक, चरित्रगठन, साहित्य, विज्ञान काव्य आदि सब विषयोंकी उपयोगी उत्तमोत्तम पुस्तकें—स्वास्त्य कर गुजराती भाइयोंमें हिन्दीभाषाका प्रचार करनेके अभिप्रायसे स्थापित किये गये—

गाँधी हिन्दी-पुस्तक भंडार

में मिलेंगी, अत एव गुजराती भाइयोंसे प्रार्थना है कि वे एक-बार भंडारमें पधार कर हमारे हिन्दी पुस्तकोंके संग्रहको देखें ।

निवेदक—उदयलाल काश्यालाल

गाँधी हिन्दी-पुस्तक भंडार;

कालबादेवी—बम्बई ।

हिन्दी-भाषाकी उत्तमोत्तम पुस्तकें ।

एकाग्रता और दिव्यशक्ति	१)
जीवन और श्रम	१॥)
सफल गृहस्थ	॥)
सेवासदन—(उपन्यास)	२॥)
प्रवासी भारतवासी	४॥)
आत्मोद्धार	१॥)
प्रफुल्ल—(नाटक)	१=)
साधना	१)
रत्नभारती	१)
न्तिदायी विचार	॥)
राज्यकी योग्यता	१॥)
क्षेत्र	१=)
वाङ्मय—(नाटक)	॥)
दुर्गादास	१)
चन्द्रगुप्त	१)

अन्य पुस्तकोंके लिये बड़ा सूचीपत्र मैगाइए ।

गाँधी हिन्दी-पुस्तक भंडार;

कालबादेवी—बम्बई ।

हिन्दी-साहित्यका सौन्दर्य !

छह सुन्दर चित्रोंसे समलंकृत

हिन्दीमें अपूर्व ग्रन्थ

महात्मा गाँधी ।

हिन्दी ही नहीं, किन्तु किसी देशी भाषा
महात्मा गाँधीके सम्बन्धका इतना बड़ा उ
अपूर्व ग्रंथ नहीं छपा है । यदि आप देश
सच्ची हालत जानना चाहते हैं, महात्मा गाँधी
अलौकिक आत्मबल सत्याग्रहका सच्चा रह
जानना चाहते हैं और आध्यात्मिक जीवन
महत्त्व समझना चाहते हैं तो इस ग्रन्थरत्नव
स्वाध्याय, अभ्यास, मनन कीजिए । इस
आपकी सोई हुई सब आत्म-शक्तियाँ जाग
हो उठेंगी और आप एक अभूत-पूर्व आनन्द
अनुभव करने लगेंगे । पृष्ठ-संख्या ४७५
मू० तीन रुपया ।

गाँधी हिन्दी-पुस्तक भण्डार,

कालवादेवी-बम्बई ।

